

(സി) കഴിഞ്ഞ പത്ത് വർഷത്തിനിടെ വകുപ്പിൽ നോൺ ടീച്ചിംഗ് വിഭാഗമായ സീനിയർ സൂപ്രണ്ട്, അക്കൗണ്ട്സ് ഓഫീസർ തസ്തികകളിൽ നിന്ന് എത്ര പേർക്ക് അസിസ്റ്റന്റ് ഡയറക്ടർ നിയമനം ലഭിച്ചുവെന്ന് വ്യക്തമാക്കാമോ?

മൂന്ന് പേർക്ക് താൽക്കാലിക സ്ഥാനക്കയറ്റം നൽകിയിട്ടുണ്ട്.

(ഡി) കഴിഞ്ഞ പത്ത് വർഷത്തിനിടെ വകുപ്പിൽ അധ്യാപക തസ്തികകളിൽ നിന്ന് എത്രപേർക്ക് അസിസ്റ്റന്റ് ഡയറക്ടർ നിയമനം ലഭിച്ചുവെന്ന് അറിയിക്കാമോ?

3 പേർക്ക്.

(ഇ) നോൺ ടീച്ചിംഗ് വിഭാഗത്തിലെ സൂപ്പർവൈസറി തസ്തികകളായ ഹെഡ് ക്ലർക്ക്, ജൂനിയർ സൂപ്രണ്ട്, സീനിയർ സൂപ്രണ്ട്, അക്കൗണ്ട്സ് ഓഫീസർ എന്നിവയിലെ മൊത്തം സർവ്വീസ് കണക്കിലെടുത്ത് അസിസ്റ്റന്റ് ഡയറക്ടർ തസ്തികയുടെ നിയമനത്തിന് പരിഗണിക്കുന്നതിന് സ്പെഷ്യൽ റൂൾ ഭേദഗതിക്ക് നടപടി സ്വീകരിക്കുമോ?

വി.എച്ച്.എസ്.ഇ. സ്പെഷ്യൽ റൂൾ ഭേദഗതിയുമായി ബന്ധപ്പെട്ട് 16-7-2021-ലെ കത്ത് പ്രകാരം പൊതുവിദ്യാഭ്യാസ ഡയറക്ടർ ഒരു ശുപാർശ സർക്കാരിലേക്ക് ലഭ്യമാക്കിയിട്ടുണ്ട്.

സമഗ്രശിക്ഷാ കേരളയിൽ സ്പെഷ്യലിസ്റ്റ് അധ്യാപകർ നേരിടുന്ന പ്രതിസന്ധി

239(4249) ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സമഗ്ര ശിക്ഷാ കേരളയിൽ സ്പെഷ്യലിസ്റ്റ് അധ്യാപകർ നേരിടുന്ന പ്രതിസന്ധികൾ വിലയിരുത്തിയിട്ടുണ്ടോ;വിശദമാക്കാമോ?

ഉണ്ട്. സ്പെഷ്യലിസ്റ്റ് അധ്യാപകരുടെ 2017-18-ൽ ലഭിച്ചുകൊണ്ടിരുന്ന ശമ്പളത്തിൽ തുടർ വർഷങ്ങളിൽ കുറവുണ്ടായിട്ടുണ്ട്.

(ബി) കേന്ദ്ര വിഹിതം വർദ്ധിപ്പിച്ചിട്ടും പ്രസ്തുത തസ്തികയിലെ ജീവനക്കാരുടെ ശമ്പളം വെട്ടിച്ചുരുക്കാൻ ഇടയായ സാഹചര്യം എന്തെന്ന് വ്യക്തമാക്കാമോ?

സ്പെഷ്യലിസ്റ്റ് അധ്യാപകരുടെ ശമ്പളമായി കേന്ദ്ര സർക്കാർ 29,000 (ഇരുപത്തി ഒൻപതിനായിരം രൂപ) രൂപയാണ് 2017-18 വർഷത്തിൽ നൽകിയിരുന്നത്. എന്നാൽ 2018-19-ൽ കേന്ദ്ര മാനവ വിഭവശേഷി മന്ത്രാലയത്തിന്റെ പ്ലാൻ അപ്രൂവൽ ബോർഡ് മീറ്റിംഗ് തീരുമാന പ്രകാരം സ്പെഷ്യലിസ്റ്റ് അധ്യാപകരുടെ ശമ്പളം 7,000 രൂപയായി നിജപ്പെടുത്തി.(ഈ തുകയുടെ കേന്ദ്ര വിഹിതം

4,200 രൂപയും സംസ്ഥാന വിഹിതം 2,800 രൂപയുമാണ്) ഈ തുക വളരെ കുറവായതിനാൽ സമഗ്രശിക്ഷാ കേരളത്തിന്റെ ആവശ്യപ്രകാരം കേന്ദ്ര സർക്കാർ അനുവദിച്ച തുകയ്ക്ക് പുറമെ 7,000 രൂപ (ഏഴായിരം രൂപ) കൂടി സംസ്ഥാന സർക്കാർ അനുവദിക്കുകയും മാസശമ്പളമായി 14,000 രൂപയുമാണ് പ്രസ്തുത അധ്യാപകർക്ക് നൽകിവരുന്നത്.

(സി) ഇത്തരത്തിൽ ശമ്പളം വെട്ടിക്കുറയ്ക്കുന്നതിന് ആധാരമായ ചട്ടങ്ങൾ ഏതെല്ലാമെന്ന് വിശദമാക്കാമോ; അല്ലെങ്കിൽ അതിന്റെ മാനദണ്ഡങ്ങൾ വിശദമാക്കാമോ?

കേന്ദ്ര വിദ്യാഭ്യാസ മന്ത്രാലയത്തിന്റെ പ്ലാൻ അപ്രൂവൽ ബോർഡ് അംഗീകരിക്കുന്ന തുകയാണ് ശമ്പള ഇനത്തിൽ സ്പെഷ്യലിസ്റ്റ് അധ്യാപകർക്ക് നൽകിവരുന്നത്. കേന്ദ്ര വിഹിതത്തിനു പുറമെ മുൻവർഷത്തെപോലെ കൂടുതൽ തുക അനുവദിക്കുന്നതിനുള്ള നടപടികൾ സ്വീകരിച്ചുവരുന്നു.

(ഡി) തുല്യ ജോലിക്ക് തുല്യ വേതനം എന്ന നീതി നടപ്പിലാക്കുന്നതിലേയ്ക്കായി 2017-ൽ നിലവിലുണ്ടായിരുന്ന ശമ്പള രീതി പുനഃസ്ഥാപിക്കാൻ നടപടികൾ സ്വീകരിക്കുമോ?

പ്രസ്തുത ശമ്പളം പുനഃസ്ഥാപിക്കണമെന്ന് നിരന്തരമായി കേന്ദ്ര സർക്കാരിനോട് അഭ്യർത്ഥിച്ചു വരികയാണ്.

എസ്.സി.ഇ.ആർ.ടി.-യിൽ റിസർച്ച് ഓഫീസർമാരുടെ ഒഴിവുകൾ

240(4250) ശ്രീ. എം. വിജിൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) വിദ്യാഭ്യാസ വകുപ്പിന് കീഴിലുള്ള എസ്.സി.ഇ.ആർ.ടി.-യിൽ റിസർച്ച് ഓഫീസർമാരുടെ എത്ര ഒഴിവുകൾ നിലവിലുണ്ട്; അതിൽ സ്ഥിരനിയമനം ലഭിച്ച അധ്യാപകർ എത്രയാണ്; സ്ഥിര നിയമനം അല്ലാത്ത തസ്തികകൾ ഏതൊക്കെ വിഷയത്തിലാണ്?

എസ്.സി.ഇ.ആർ.ടി.-യിൽ നിലവിൽ റിസർച്ച് ഓഫീസർമാരുടെ 8 ഒഴിവുകളാണുള്ളത്. ഇതിൽ സ്ഥിരനിയമനം ലഭിച്ച അധ്യാപകർ ആരും തന്നെയില്ല. എസ്.സി.ഇ.ആർ.ടി.-യിൽ അധ്യാപക നിയമനം നടത്തുന്നത് ഡെപ്യൂട്ടേഷൻ വ്യവസ്ഥയിലാണ്. വിഷയത്തെ സംബന്ധിക്കുന്ന വിവരം ചുവടെ ചേർക്കുന്നു :